

709. L-ispirtu tal-Mulej

6/8

D G D
 L-Ispirtu tal-Mulej qed jistrieħ fuqi,
 D G A A7
 L-Ispirtu tal-Mulej ikkonsagrani;
 G D
 ħa nwassal bxara tajba,
 Em A
 bxara tajba lill-fqajrin,
 D G A D
 farag u sliem, ħelsien lill-imjassrin.

D G D
 L-Ispirtu t'għerf u dehen qed jistrieħ fuqi,
 D G A A7
 idawwal triqti twila, ftit mudlama;
 G D
 jagħtini għanja ġdida,
 Em A
 x'ngħanni b'ħegga lill-bnedmin,
 D G A D
 kliem mimli sliem inxandar lil kulħadd.

D G D
 L-Ispirtu ta' kuragg qed jistrieħ fuqi,
 D G A A7
 ħa nagħti xhieda ħajja ta' twemmini;
 G D
 jislifni l-qawwa tiegħu
 Em A
 biex inxandar kullimkien
 D G A D
 l-isbaħ aħbar: is-Saltna ta' Ġesù.

L-Ispirtu kollu paċi jistrieħ fuqi,
 bħal xmara t'hena kbir issawwab fija;
 biex fommi jlissen, jgħanni
 kliem Ġesù, is-Salvatur,
 li fostna gie iferraħ l-imnikktin.

L-Ispirtu tal-imħabba jistrieħ fuqi,
 l-Ispirtu ta' Ġesù qed iħegġiġni;
 biex bħalu nagħti ħajti,
 qalbi noffri lill-bnedmin,
 ħa jseħħ issliem, ikollna ferħ dejjem.